

MAGAMA

Agusta/Satumba 2003 - Rajab 1424 - Kundi Na 1, Fitowa Ta 13



Sa'ilin da kake kusa da wani abu, ba safai kakan ga kima da mutuncinsa ba. Ina tsammanin wannan gaskiya ne, idan aka yi la'akari da muhimmancin Afirka a idon duniya. Ni a tunani na Afirka ta nutse cikin kogin matsaloli kamar, bashi da yake-yake da fari da cutar kanjamau. Sun kasa tunanin

muhimmancin Afirka da al'ummarta ga sauran al'ummar duniya, ko kuma yaya duniya take son ganin ci gaban Afirka. A watan Yuli ni (da dukan ma'aikatan sashena) mun mayar da hankalinmu a kan muhimman abubuwa biyu da aka ba da labarinsu a wannan wallafar ta Magama. Ziyarar Shugaba Bush zuwa Kasashen Afirka da Babban Taron shekara-shekara na shida na Kungiyar Sullivan, kungiyar da ke hangen muhimmancin Afirka, kuma ta kudiri aniyar tallar Afirka a idon duniya. A tarihin 'yancin Amirka na tsawon Shekaru 227, Amirka ta zaɓi shugabanni 42. Shugaba George Bush shi ne shugaban Amirka na uku da ya ziyarci nahiyar Afirka. Saboda haka, wannan ziyarar tana da tasirin gaske.

Shugaba Bush ya ziyarci Kasashen Afirka biyar, kuma Nijeriya ce kasa ta karshe. Sakonsa ga shugabanni da al'ummomin Kasashen da ya ziyarta shi ne kawance da aiki tare domin warware matsalolin Afirka. Da zarar Majalisar Dokokin Amirka ta zartas da dokokin da shugaba ya kai mata, Kasashen Afirka da ke da burin gyara harkokin siyasa da tattalin arzikin Kasahensu, za su sami taimako daga sabon shirin ba da taimakon raya kasa. Gwamnatin Amirka ta yi alkawarin ba wa Kasashen

Afirka taimakon dala miliyan 100 domin yaƙi da ta'addanci. A dukan lokaci akan ba da sharaɗi kafin ba da taimako ga shugabannin Kasashen Afirka da ke da bukatar aiwatar da canje-canjen manufofin gwamnatusu na kyautata halin rayuwar al'ummarsu. Babbar nasarar wannan shirin shi ne yawan Kasashen Afirka da suka amfana da wannan shirin. Al'ummar Afirka za su yi kuka da shugabanninsu, muddin shirin ya kasa cin nasara.

Dacewar ziyarar Shugaba Bush da Babban Taron shekara-shekara ta Kungiyar Sullivan, ya ba wa Shugaban damar halarta da yin jawabi ga mahalarta taron a Nijeriya a ranar 12 ga Yuli. Shugaba Bush ya bayyana manufofinsa dangane da Afirka, kuma ya ba da sanarwa cewa Hukumar Raya Kasashen Waje ta Amirka za ta ba wa Kungiyar Sullivan tamakon kuɗi dala miliyan 5 sabaoda ta turo malaman makaranta 90 zuwa Afirka domin su koyar da malaman Kasashen Afirka 14,000 wadanda za su horar da dalibai miliyan ɗaya da dubu dari. Wannan taimakon zai karfafa ayyukan Kungiyar da ta shirya babban taron, wadda hanya ce ta tunawa da manufofin marigayi Leon Sullivan.

Bakafen fatar Amirka da sauran al'ummar Afirka da suke Kasashen duniya sun halarci babban taron, na tsawon kwanaki huɗu, a inda suka fito da manufofin taron a kan fannonin kiwon lafiya da aikin gona da ilimi da makamashi da cinikayya da zuba jari, domin bunƙasa tattalin arzikin Kasashen Afirka. Babban taron da ziyarar Shugaba Bush suna bayyana irin ɗimbin arzikin da Afirka take da shi. Lokaci ya yi da 'yan Afirka za su mutunta kansu, sa'annan su ɗauki kwararan matakan canje-canje su kansu da kansu.

Claudia E. Anyaso

Abubuwan Da Ke Ciki

Bush Ya Kammala Ziyarar Kasashen Afirka Biyar A Nijeriya _____ 2

Bush Ya Ce Al'ummar Afirka Za Su Zaɓi Makomarsu Da Kansu _____ 7

Babban Taron Sullivan Ya Tattauna Makomar Afirka: Alkawura Da Cika Su _____ 8

'Yantar da Kasa Daga Hannun Masu Mulkin Kamakarya _____ 10

Amirka Ta Ba Wa 'Yammata 47 Guraben Karo Ilimi A Yankin Abuja Da Enugu _____ 12

Amirka Ta Rage Tsawon Lokaci Ta Kuma Inganta Hanyoyin Karbar Takardun Shiga Kasa Ga Dalibai _____ 16

Kungiyar Taimakon Karo Ilimi Ta Eisenhower Ta Zaɓi Dan Nijeriya Olugbenga Timothy Nubi _____ 18

Wasiku _____ 23

MA'AIKATAN MUJALLA

CLAUDIA E. ANYASO
Jami'ar Hilda Da Jama'a A Nijeriya

MARGARET B. McKEAN
Jami'ar Labarai

SANI MOHAMMED
Edita

ISHAKA ALIYU
Mai Ba Da Shawara Game Da Wallafawa

Ofishin Jakadancin Amirka ke wallafa wannan mujallar kowane wata. A aiko da wasiku zuwa ga

Sashen Hilda da Jama'a, Lamba 7 Titin Mambilla, Gundumar Maitama, akwatin gidan waya mai lamba: 5760, Abuja, Nigeria.
09-523-5226, 523-5227 Fax: 09-523-5228. Ofishin na Legas: akwatin gidan waya mai lamba: 554, Lagos. Tel: 01-2632577, 2633560, 2633395. Na'urar INTERNET: <http://usembassy.state.gov/nigeria>

Bush Ya Kammala Ziyarar Kasashen Afirka Biyar A Nijeriya

Daga Jim Fisher-Thompson
Wakilin Mujallar Washington

Shugaba George W. Bush ya kashe ranar ziyararsa ta karshe daga Yuli 8-12 yana ziyarar Asibiti da ke da shiri na musamman ga masu fama da cutar kanjamau, sa'anan kuma ya halarci Babban Taron Shekara na Leon Sullivan. Haka nan kuma an girmama shi da gaisuwar ban girma da buga bindigogi sau 21 a yayin wata liyafa a Fadar Gwamnatin da ke kusa da dutsen Aso.

Sa'ilin da ya sauka a Filin Saukar Jiragen Sama na Nnamdi Azikiwe da daddare shi da matarsa Laura, a matakin karshe na ziyarar kasashen Afirka, ya ziyarci Babban Asibiti na Musamman. Asibiti mafi girma mai gadaje 200, wanda aka kayarta da shi da likitoci da ma'aikatan jinya sama da dubu daya, a birnin Abuja.

Shugaban na Amirka yana taimaka ma Afirka wajen yakin kawar da miyagun cututtuka masu kisa, kamar kanjamau da zazzabin cizon sauro, da tarin fuka. Wannan taimakon yana cikin tsarin manufofin gwamnatininsa na taimaka ma kasashen ketare. Wani babban jami'in gwamnati, wanda ke cikin 'yan rakiyar Shugaba Bush, ya ce daga shekarar 1999 zuwa 2003, gwamnatin Amirka ta kashe tsabar kuɗi dala miliyan 65 ga taimakon raya kasa ga Nijeriya. Ya kara da cewa a kasafin kuɗi na shekarar 2004, Amirka ta shirya kashe kuɗi dala miliyan 35 ga Nijeriya.

A babban asibiti na kasa, Bush ya



Shugaba George W. Bush tare da Shugaba Olusegun Obasanjo suna sauraron taken kasashensu biyu a Fadar Gwamnati a Abuja.



Shugaba Bush tare da Uwargidansa Laura na karɓar saƙon maraba daga 'ya'yan Nijeriya a Fadar Gwamnatin Kasa da ke Abuja. A hagu akwai Babban Daraktan Birnin Tarayya, Abuja, watau Dr. Mu'azu Aliyu Babangida.



Tawagar Shugaba Bush. Dr. Condoleeza Rice (biyu daga hagu), Colin Powell (uku daga hagu), Uwargidan tsohon Jakadan Amirka a Nijeriya, Donise da mijinta Ambasada Howard F. Jeter (na huɗu da na biyar daga hagu). Sai kuma Uwargidan Shugaba Bush, Laura (na biyu daga dama). Uwargida Stella Obasanjo ce ta farko daga dama.



Shugaba Bush na gaisawa da mata da jarirai a Asibitin Tarayya na musamman, a ɓangaren da ake kula da waɗanda suke ɗauke da ƙwayoyin cutar HIV waɗanda suka bayyana kansu.

yi jawabi ga mata ta yadda za a kare jarirai daga kamuwa da cutar ƙanjamau daga iyayensu mata, a Cibiyar kiyaye jarirai daga kamuwa da Cutar Kanjamau daga wajen iyayensu mata. Shirin yaƙi da yaɗuwar cutar ƙanjamau ya fara ne daga Hukumar Raya Kasashen Waje ta Amirka da Cibiyar Yaƙi da Manyan Cututtuka ta Amirka.

Bush ya sadu da uwa da ɗa dake ɗauke da ƙwayoyin cutar ƙanjamau, kuma ya shiga cikin tattaunawar yadda za a ba masu fama da cutar maganin kariya da kuma irin taimako da za a yi ma waɗanda suka kamu da cutar, ta yadda za su ci gaba da gudanar da kyakkyawar rayuwa. Daga bisani ya sanar da masu halartar taron Sullivan wannan jawabin.

Lokacin da Bush ke sanya hannu a shirin Amirka na shugabantar yaƙi da cutar ƙanjamau da zazzabin cizon sauro, doka ta shekarar 2003, a watan Mayu, ya yi jawabin a kafa doka ta musamman a kan waɗannan cututtuka. A Kasashen Afirka kudu da sahara misalin kashi 10 na magidanta ke ɗauke da ƙwayoyin cutar ƙanjamau. Adadin da ya zace mutane miliyan 25, har da kashi uku na matasa ’yan ƙasa da shekaru 15. Kowace rana ƙarin mutane 14,000 ke kamuwa da cutar a Afirka, haka nan kuma kowace rana misalin mutane 8,500 ke mutuwa a sanadiyyar kamuwa da cutar.

Bayan ziyarar Shugaba zuwa Babban Asibiti na musamman na ƙasa, wani babban Jami’in Gwamnatin Amirka ya shaida ma ’yan Jaridu cewa duk wajen da Bush ya ziyarta a Afirka sai ya duba kayayyakin kiwon lafiya na yaƙi da cutar ƙanjamau, saboda irin damuwar da yake da ita dangane da

cutar kanjamau.

A Nijeriya, jami'an gwamnati sun kiyasta cewa misalin kashi biyar zuwa shida na 'yan Nijeriya ke kamuwa da cutar kanjamau. Wannan adadin ya kai kashi 10 na al'ummar duniya da ke kamuwa da cutar. Saboda haka wannan babbar matsala ce. Sa'ilin da yake jaddada maganarsa, sai jami'in Gwamnatin Amirka ya ce ina tsammani akwai muhimman abubuwa da za a gudanar a Nijeriya. Muhimmin abin shi ne Shugabancin Nahiyar zai fito ne daga Shugaba da jami'an gwamnatin wannan kasar, da kuma ayyukan raya kasa da kungiyoyi masu zaman kansu za su gudanar. Hukumar Raya Kasashen Waje ta Amirka tana aiki kai tsaye da Kungiyoyi 110 masu zaman kansu dangane da ya'ki da cutar kanjamau.

Bayan sun kammala ziyarar Babban Asibitin, Bush tare da 'yan rakiyarsa da suka hada da Sakataren Harkokin Waje, Colin Powell da mai ba da shawara a kan Harkokin Tsaro Condoleeza Rice sun tafi Fadar Gwamnatin Nijeriya da ake kira Aso, a nan sojojin Nijeriya na Fadar Shugaban Kasa suka buga bindiga sau 21 saboda girmama Shugaban, sa'an nan sai sojojin Bajudala suka kada taken kasashen biyu watau Amirka da Nijeriya, bayan sun kammala buga taken kasashen sai Shugaba Bush ya duba faretin Sojoji su 200 daga Burged na Uku, Rundunar Sojojin da ke gadin Shugaban Kasar. Duba bikin faretin an gudanar da shi ne a katafariyar fadar gwamnati ta Aso.

Bayan an kammala bikin faretin, sai Shugaba Bush da mai masaukinsa, Shugaba Obasanjo suka gana da juna

Duba Shafi Na 17

Jawabin Shugaba Bush Sa'ilin Da Ya Ziyarci Fadar Gwamnati A Abuja Da Na Shugaba Obasanjo

SHUGABA OBASANJO:

Babban girmamawa ne da kuma farin ciki in yi maka barka da zuwa kasarmu Nijeriya. Ina miƙa maka kyakkyawan fatan alaheri a wannan ziyara mai cikakken tarihi zuwa Nijeriya da Afirka gaba ɗaya.

Tuni a cikin jawabin Shugaba, ya yi nunin cewa al'amura suna canzawa, tun ƙarshen yaƙin Cacan baki. Babu tantama al'amuran duniya suna canzawa, sababbin al'amura da suka shafi jama'a suna tasowa - ƙasashe suna neman sababbin abokai tare da yin la'akari da abin da suka faru a baya, duka domin a sami kwanciyar hankali da zaman lafiyar duniya.

A wannan duniya mai sabon salo, duniya ta amince Amirka ce babbar ƙawa, a fannonin siyasa da tattalin arzikin ƙasa da tsaron ƙasa. Saboda haka, mun gamsu da maƙasudin wannan ziyarar taka zuwa wannan Nahiyar, wannan ya nuna cewa Afirka ta zama muhimmiyar ƙasa a idon duniya. Muna nuna godiyarmu dangane da ziyarar da ka kai wasu ƙasashen Afirka huɗu ga shi yanzu ka zo Nijeriya. Wannan yana nuna cewa ba za a mayar da Afirka saniyar ware ba, a wannan duniya mai sabon salo.

Mu a Afirka, mun fahimci irin nauyin da ya rataya a wuyanmu dangane da raya kasarmu, kuma mu ne ke da hannu a kan duk abin da ya same mu na kirki ne ko na tsiya. A fili yake babu wata ƙasa da za ta gyara tattalin arzikinta ba tare da taimako daga ƙasashen waje ba, daga wajen abokanai da masu fatan alheri. Shi ya sa muke bayyana godiyarmu, saboda irin gudummawa da Amirka ta jima har yanzu take yi, musamman a cikin Kungiyar Kasashe Takwas masu arzikin masana'antu, waɗanda ke goyon bayan sabon tsarin Kungiyar Tarayyar Afirka, mai manufar raya tattalin arzikin ƙasashen Afirka. Kamar yadda ka sani, Shugaba, manufar ƙungiyar NEPAD ita ce mu mayar da Afirka kasaitacciyar Nahiya.

Ta hanyar tsarin NEPAD, shugabannin Afirka sun yi ma al'ummar Afirka alkawarin yin aiki tare wajen inganta tattalin arzikin ƙasa da halin rayuwar al'umma. NEPAD ta mayar da hankalinta ne a kan abubuwa da ke da kima a idon duniya, kamar mulkin dimokuraɗiyya, kiyaye haƙƙin bil Adama da kiyaye doka da oda da yaƙi da rashawa da cin hanci da warware tashe-tashen hankula da yaƙi da ta'addanci. Muna fata ƙungiyar NEPAD za ta kyautata matsayin Afirka a idon duniya.

A nan gida Nijeriya mun sami ci gaba wajen inganta mlkin

dimokuraɗiyya da gudanar da sauye-sauye a gwamnati da tattalin arzikin ƙasa. Haka nan kuma mun ƙarfafa matsayin tsaro a wannan nahiyar. Waɗannan wurare suna bukatar fahimtar juna da haɗin kai da taimakon kuɗi daga ƙasashen duniya. Na san za ka yarda cewa sauye-sauye a cikin ƙasa yana da nasaba da ci gaban nahiyarmu da duniya baki ɗaya.

Na goda shugaba.

JAWABIN SHUGABA BUSH

Ina mai cike da farin ciki da na kasance tare da kai a matsayin baƙonka, ko da yake mun sadu kamar so uku ko huɗu, a kowane lokaci kana gayyatata zuwa ƙasarka – daga ƙarshe ga ni na zo, kuma ina cike da farin cikin zuwa ƙasarka.

Saurare ni – Nijeriya muhimmiyar ƙasa ce a Nahiyar Afirka. Saboda gaskiyarka da ƙwazonka, kana ɗaya daga cikin muhimman Shugabannin Afirka. Ina farin ciki da na kasance tare da kai a nan.

Na fahimci irin damuwarka dangane da cinikaiya da kasuwanci, muna duba yiwuwar zama ɗaya daga cikin manyan abokan harkokin cinikaiyar Nijeriya. Na fahimci damuwarka dangane da harkokin tsaro, kuma za mu yi aiki tare da Nijeriya da Kungiyar Tattalin Arzikin Kasa ta Afirka ta Yamma a kan rikicin Liberiya. Na gamsu bisa manufofinka a kan ilimi, kuma Amirka a shirye take ta taimaka maka.

Babban abu mafi muhimmanci, shugaba shi ne na amince da faɗin gaskiyarka komai ɗacinta, yayin da ka na mijin kokari dangane da yaƙi da yaɗuwar cutar ƙanjamau. A batun gaskiya kai Shugaba ne na duniya a kan matsalar cutar ƙanjamau. Lokacin da Majalisar Dokokin Amirka ta zartas da dokar yaƙi da cutar ƙanjamau, dokar za ta yi aiki kafaɗa da kafaɗa da shugabanni irinka wajen ceton rayuka, lallai zamu taimaka maka.

Saboda haka, shugaba ina farin cikin kasancewa tare da kai. Na ɗaɗe ina ɗokin wannan ziyarar. Ina sha'awar irin salon shugabancinka, ina sha'awar abokantakanmu.

Na gode ƙwarai da gaske.

* * *

Tambaya: Shugaba ka amince da jawabin Daraktanka na Cibiyar Leƙen Asiri (CIA).

Mr. Dickens: Na gode muku duka na gode.

Tambaya: An Warware matsalar?

Shugaba Bush: A kan me?

Tambaya: Ka yarda matsalar ta wuce?

Shugaba Bush: Haka ne.

Tambaya: Yaya batun Liberiya? Amirka ta shirya tura sojojinta zuwa Liberiya?

Shugaba Bush: Shugaba Obasanjo da ni yanzu muka gama tattaunawa a kan Liberiya. Za mu tura tawagar sa ido a ƙasar. Za mu so sanin abin da ya kamata mu yi domin cimma manufofinmu. Manufarmu ta farko shi ne Mr. Taylor ya bar Liberiya, kuma ya yarda zai bar ƙasar. Ina son in gode ma Shugaba Obasanjo domin fuskantar wannan matsalar. Matsalar tana da girma, amma ya fuskance ta. Duniya ma ta gode masa.

Na biyu shi ne muna son a tsayar da faɗa saboda haka za mu so sanin matsayin tsayar da faɗa. Na uku shi ne muna da nauyin rage wahaloli da jama'a ke fuskanta, saboda haka za mu so mu san abubuwan da mu ke bukata saboda haka har yanzu muna duba lamarin. Na gaya ma Shugaba Obasanjo cewa za mu shiga cikin shirin. Za mu ba da bayanin shirye-shiryen sa'ilin da muka fahimci duk lamarin.

Kudirin Amirka Kan Afirka

A Kasashen Afirka, alƙawari da kyakkyawar dama suna zaune kafada da kafada da cututtuka da yaƙe-yaƙe da talauci. Waɗannan matsololin suke kawo cikasko ga manufofin Amirka na kare martaba da mutuncin bil Adama – babbar manufarmu ita ce yaƙi da ta'addanci da kuma kare muradin Amirka. Za mu yi aiki da wasu domin gina Afirka mai cikakken 'yanci da ƙaruwar arzikin ƙasa.

Mu da ƙawayenmu za mu taimaka wajen gina ƙasashen Afirka da ke shirin rushewa, za mu taimaka musu ta yadda za su kare bakin iyakokin ƙasashensu, tare da samar da ƙwararrun jami'an tsaro domin kare yankunan daga faɗawa hannun 'yan ta'adda. Har yanzu babu abin da ke faruwa a Afirka sai kashe-kashen rayuka da yaƙe-yaƙe har ya tasamma wuce bakin iyakokin ƙasashe. Kafa ƙwaƙƙwarar Hukumar Tsaro da za ta fuskanci wannan ƙalu-bale shi ya fi dacewa.

Dabarun Tsaro Na Kare Afirka:

Girma da faɗin Afirka na buƙatar sabuwar dabarar tsaron ƙasa. Wannan gwamnatin za ta bullo da sababbin dabaru iri uku saboda Nahiyar Afirka.

Manyan ƙasashe da ke da muhimmanci ga makwabtansu kamar Afirka ta Kudu da Nijeriya da Kenya da Habasha su ya kamata su duba yiwuwar kafa irin waɗannan dabarun tsaron ƙasa.

Haɗin gwiwa da manyan ƙasashen duniya, da ƙawayen ƙasashen da manyan cibiyoyin tsaro na duniya, na da muhimmanci wajen sasanta rikice-rikice da kafa rundunonin kiyaye zaman lafiya.

Kasashen Afirka da suka aiwatar da canje-canje a yankunansu, wajibi ne a gare su su ƙarfafa hanyoyin kawar da duk wata barazana.

Babu ko shakka, ingantaccen tafarkin siyasa, da tattalin arzikin ƙasa, su ne kyawawan hanyoyin samunci gaba a ƙasashen Afirka Kudu da Sahara, inda yaƙe-yaƙen kabilanci da na Addini a kan son abin duniya da mulki suka zama ruwan dare.

Manufar Kungiyar Tarayyar Kasashen Afirka na tabbatar da mulkin adalci da rungumar nauyin da ya rataya a wuyar zaɓaɓɓiyar gwamnati, akwai kyakkyawar damar dorewar mulkin dimokuraɗiyya

a Nahiyar Afirka.

Kwararan Manufofin Bush, dangane da Afirka.

1. Sababbin dabaru da za a yi aiki da su
 - Yin aiki tare da manyan ƙasashe a kowane yankin Nahiyar
 - Taimakon ƙungiyar Nahiyar
 - Haɗa kai da Kungiyar Tarayyar Kasashen Afirka.
2. Aiki da muhimman manufofi
 - Yaƙi da cutar HIV wadda ke haddasa cutar ƙanjamau
 - Inganta mulkin dimokuraɗiyya ta tattalin arzikin ƙasa.
 - Kyautata kwanciyar hankali da zaman lafiyar Nahiyar
3. Hanyoyin Tattaunawa
 - Gwamnati da ke gudanar da adalci
 - Gyare-gyaren tattalin arzikin ƙasa
 - Inganta fannonin kiwon lafiya da ilimi.
4. Inganta Tattalin Arzikin Kasashen Afirka
 - Shugaba Clinton ya ba da sanarwar kafa Cibiyar AGOA ranar 16 ga Mayu, 2001
 - An ƙaddamar da Cibiyar AGOA a ma'aikatar Harkokin Waje ta Amirka a ranakun 29-30 ga Oktoba.
 - Shugaban Amirka da Sakataren Kudɓi, Ciniki da Aikin Gona da Mai ba da shawara a kan Harkokin Tsaro da Kantoman Hukumar Raya Kasashen Waje ta Amirka da Ministoci 35 daga Kasashen Afirka suka halarci taron.
 - Taron ya tattauna hanyoyin da za a kyautata harkokin ciniki da kasuwanci na ƙasashen Afirka.
5. Kanjamau
 - Cutar ƙanjamau ta samar da yara marayu 11,000 a Afirka kudu da Sahara.
 - Gwamnatin Bush ta ƙaddamar da shirin yaƙi da cutar ƙanjamau a duniya. Gwamnatin ta ba da taimakon dala miliyan 200. Kawo yanzu gwamnati ta kashe kudɓi dala miliyan 500, shekarun 2002 da 2003.
 - Gwamnatin Amirka za ta samar da kudɓi dala biliyan 15 a wannan shekara saboda yaƙi da yaɗuwar cutar ƙanjamau a ƙasashen duniya. ■

Bush Ya Ce Al'ummar Afirka Za Su Zabi Makomarsu Da Kansu

Daga Susan Ellis
Wakiliyar Mujallar Washington

Sa'ilin da yake jawabi a wajen taron Leon Sullivan a Abuja ranar 12 ga Yuli, Shugaba Bush ya sanar da masu halartar taron cewa ya yi imani Afirka tana da kyakkyawar makoma, domin ya amince da abubuwa masu kyau da kokarin neman abin duniya daga maza da mata na wannan Nahiyar. Ya kara da cewa da kyakkyawar dama, al'ummar Afirka za su zabi makomarsu da kansu.

Bush ya halarci taron tare da 'yan rakiyarsa da suka hada da Sakataren Harkokin Waje, Colin Powell da Mai ba shugaban kasa Shawara a kan Harkokin Tsaro, Condoleezza Rice da tsohon Dan Majalisar Dokoki, JC Watts, wanda ya gabatar da shi a wajen taron. Ya yi magana cikin annashuwa dangane da Shugaban Nijeriya, Olusegun Obasanjo, wanda wani hafsan soja ya yi masa rakiya zuwa wajen taron, da ke cike da fara'a da a nashuwa.

Bush ya sami yabo da tafawa daga 'yan Nijeriya da Bakafen Fatar Amirka da kuma Turawan Amirka a ranar farko ta babban taron mako guda na Leon Sullivan karo na shida. Wannan ita ce ranar karshe ta ziyarar da Bush ya kawo Kasashen Afirka biyar. An yi masa tafin ne, sa'ilin da yake bayyana cikakken goyon bayansa ga kokarin Kasashen Afirka wajen ya'ki da ta'addanci a wasu kasashen Gabashin Afirka da ya'ki da cutar kanjamau, a duka fadin

kasashen Afirka.

Haka nan kuma an tafa masa lokacin da ya ce Amirka za ta taimaka ma Nahiyar Afirka ta more dimbin albarkatunta, ta kuma taimaka a kawo karshen ya'ke-ya'ke har da na Sudan da Kongo da Ivory Coast da Liberiya.

Dangane da Liberiya, Bush ya ce Amirka ta goyi bayan a tsayar da fadace-fadacen wanda aka sanya hannu a watan da ya shu'fe. Ya ce ya kamata Shugaba Taylor ya kaura daga Liberiya, domin a daina zubar da jinin bil Adama.

Da yake jawabi dangane da tattaunawa da ya yi da Shugaban Ghana John Kufour kwanan nan, sa'ilin da ya shugabanci kungiyar Tattalin Arzikin Kasa ta Afirka ta Yamma, Bush ya ce ya ba shi tabbacin cewa Amirka za ta yi aiki kafada da kafada bisa kudirin Majalisar Dinkin Duniya, kuma zai so ganin Kungiyar ECOWAS ta shugabanci tsayar da fada da kuma mi'ka mulki cikin lumana a Liberiya.

Da ya juya kan ta'addanci, Bush ya ce ya kudiri aniyar ba da kudi dala miliyan 100 domin ya'ki da ta'addanci a Afirka ta Gabas. Amirka, ya ci gaba da cewa ba za ta kyale 'yan ta'adda su tayar da hankalin Afirka ba, balle su yi amfani



Shugaba George W. Bush

da kasashen Afirka su razanar da kasashen duniya. Ya ce a yayin ziyarar tasa ya sadu da shahararrun likitoci da ma'aikatan jinya bakafen fata da suka yi kokarin ceto rayukan masu fama da cutar kanjamau a dakin shan magani na Tazo da ke Entebbe a kasar Uganda da kuma Babban Asibiti na kasa da ke Abuja. Kuma ya saurari jawabai daga wajen wa'anda suka kamu da cutar kanjamau maza da mata, kuma suka ci gaba da rayuna suna ba da tasu gudunmawa wajen ginin kasarsu.

Bush ya kara da cewa ci gaba da ake samu wajen ya'ki da cutar kanjamau, ya nuna cewa za a ci nasarar kawar da cutar daga Afirka.

Duba Shafi Na 11

Babban Taron Sullivan Ya Tattauna Makomar Afirka: Alkawura Da Cika Su

Daga Susan Ellis

Baibul “Bible” ya ce wata rana tana zuwa da Habasha za ta sake mife hannunta. Na san wannan ranar ta kusan zuwa. Ko da yake, ba zan rayu in ga wannan lokacin ba, amma lokacin ba shi da nisa. Kanikawa da masu sana’o’in hannu za su yi jerin tururuwa dubbansu zuwa Afirka, domin su taimaka wajen gina kasaitaciyayar Afirka.

Wanna shi ne kalamın Rabarand Leon Sullivan, wanda tsohon Ambasada Andrew Young ya karanta. Wannan kalamın ya shige cikin kunne da zuciyar wakilai fiye da 1,000 mahalarta taron daga kasashen Amirka da Afirka, waƙanda suka hallara a zauren taron Otel na Nicon Hilton a Abuja ranar 14 ga Yuli.

Ambasada Young da mataimakin Shugaban Nijeriya, Atiku Abubakar su ne manya da suka yi jawabi a wajen taron, kwana biyu, bayan Shugaba Bush ya yi jawabi ga mahalarta taron ranar 12 ga Yuli.

A matsayinsa na Shugaban Taron Sullivan, tsohon Ambasadan Amirka a Majalisar Dinkin Duniya, Andrew Young ya karanci wasu sheruƙa daga cikin kundin rubuce-rubucen marigayi Rabarand Leon Sullivan, mai suna “Gina dƙan uwa.” Wannan shi ne kyakkyawar fatan manufar taron.

Nan ne mahaiƙata (Amirka) amma cibiyata tana Afirka. Na yi mafarkin gina gada da za a ketare daga Amirka zuwa Afirka, saboda wata rana ’ya’ yana da ’yan uwana baƙaƙen fata

maza da mata za su bi ta kansa ba tare da wahala ba. Muna cikin tarihin tabbatar wannan mafarkin in ji Young. Wannan taron ya haɗo kan shugabannin kasashen Afirka da shugabannin baƙaƙen fata da fararen fata. Mun tattaro al’ummar duniya, domin su tattauna ci gaban Afirka, saboda Afirka ce ke baya a tsarin tattalin arzikin duniya.

Mun ba wannan taron taken “Nahiyar da ke da kyakkyawar dama”, ko da yake muna sane da irin matsalolin da Nahiyar ke fuskanta, haka nan kuma muna sane da dɓimbin arzikin da ke binne a kasa, ba a tono su ba. Akwai arzikin yawan jama’a da kyawawan al’adu da kuma dɓimbin tattalin arzikin kasa. Haka nan kuma Allah ya albarkace mu a wajen wannan taron da manyan baƙi daga Nahiyar Afirka, wakilan taron sun haɗa da Ministoci daga Senegal da Swaziland da Niger da Namibia da Botswana da Morocco.

Idan muka yi la’akari da matsalolin da ake fuskanta a duniya a yau, sai na ce mu yi nuni da ayyukan da kwamitocin taron za su tattauna a kai. Sa’an nan na amince kiwon lafiya da aikin gona su ne tushen arziki da ci gaban kasashen Afirka, saboda haka ban damu in ga kasashen Afirka sun tsara kyawawan manufofi da suka jibinci kiwon lafiya da aikin gona ba a duniya.



Ambasada Andrew Young

Ko da yake mafiya yawa daga labaru da rahotonni dangane da Afirka, sun fi alaƙa da matsaloli marasa kyau, amma akwai kyawawan abubuwa a Afirka waƙanda ba a damu da su ba, in ji Young, waƙanda suka haɗa da cibiyar Tuskegee wadda ke gudanar da sinadarin kwayar halitta da ke hana mutum kamuwa da cutar Kolera.

A gare ni wannan babban abin al’ajabi ne, ba fararen fata ne kawai suka shahara a kan samar da kwayar halittar zamani ba, sai ga baƙaƙen fata sun bullo da sabuwar dabarar da za ta biya musu bukatunsu.

Na gani a kasar Senegal, “amma ya ja kunnen jama’a”, mutane sun yi amfani da maganin gargajiya wajen rage kamuwa da cutar kanjamau. Babu wanda ya yarda da wannan


Malaman Makarantun Amirka Sun Shirya Taimaka Ma Afirka

Daga Susan Ellis
Wakiliyar mujallar Washington

Shugaba George Bush ya sanar a ranar 12 ga Yuli a wajen Babban Taron shekara na Leon Sullivan da aka gudanar a Abuja cewa, Hukumar Raya Kasashen Waje ta Amirka za ta ba wa Kungiyar Leon Sullivan taimakon dala miliyan biyar domin gudanar da shirinta na turo malaman makarantu daga Amirka su koyar a jami'o'in kasar nan.

Mac A. Stewart, Mataimakin Shugaban sashen koyarwa na Jami'ar Ohio a Columbus, ya ce dan Majalisar Kungiyar Sullivan ya tattauna da wakilin mujallar Washington.

Shirin Kungiyar Sullivan, ana kiran sa Cibiyar Ilimi ta Duniya, Stewart shi ne Shugaban kwamitin da ke turo malaman makarantu zuwa Afirka. Ya ce a wannan shekara za a turo malaman makarantu 48 daga Amirka zuwa Afirka. Ya ce an zaɓo kwararrun malamai 48 daga malamai



fiye da 1,000 da suke bukatar shiga shirin.

Ya ce kasashen Afirka sukan fada mana irin malamai da suke bukata, mu kuma sai mu nemi malaman. Ya fara da cewa a wani lokaci lamarin kan yi yawa.

Ya ba da misali da lokacin da Jami'ar Benin ta aiko tana bukatar malamin lissafi mai digiri-digirgir. Ya ce mun fi samun malamai daga fannonin da suka shafi rayuwar

jama'a. Shirin ya tanadi malamai daga Amirka, sun fi yawa a malaman makarantun Afirka.

Sabon taimakon kuɗi da Bush ya ba da sanarwa a kai in ji Stewart, wanda ya yi aiki a kwamitai na tsawon shekara 10, zai ba da damar shirin ya ci gaba zuwa shekaru biyu masu zuwa. Su wane ne Amirkawa da ke da sha'awar su ba da lokacinsu na tsawon shekara ɗaya ko fiye da

Duba Shafi Na 19

labarin, amma kungiyar Ford ta tafi can ta gudanar da binciken jini, kuma ta tabbatar cewa maganin yana rage kanuwa da cutar kanjamau, kuma yakan fara tsawon rayuwar masu kamuwa da cutar. Mataimakin shugaban kasa, Atiku Abubakar ya ari wata kalma daga jawabin Bush dangane da manufofin Gwamnatin Amirka da kasashen Afirka, sai ya ce mulkin dimokuraɗiyya ta zauna da gindinta a Nijeriya. Ya ce za a iya danganta miƙa mulki daga gwamnatin soja zuwa ga gwamnatin farar hula, da sake zaɓen Obasanjo

karo na biyu a kan nasara.

A fannin tattalin arzikin kasa, a matsayinmu na masu mulki muna da nauyi da ya rataya a gare mu, watau na tabbatar da nasarar shirin da damar bunkasa tattalin Afirka da shirin ba da taimakon gaggawa na raya kasa da sauran yarjejeniyoyin da aka shirya domin taimaka ma tattalin arzikin kasashenmu. Mun mayar da hankalinmu wajen sake tsare-tsaren tattalin arzikin kasarmu.

Dangane da haka, ya sha alwashin cewa makomar zuba jari a Nijeriya tana da haske ainun. Masu zuba jari

za su yi gasa a kowane fanni, ga tashar jiragen ruwa da ba za a biya haraji ba. Ga kwaƙƙwarar Hukumar Yaƙi da rashawa da cin hanci da kuma wasu mataƙai kyawawa na yanayin zuba jari da za a iya kwatanta shi da na ko'ina a duniya. Ya ce, duka ma'aikatu da Hukumomin Gwamnati an umurce su da su samar da kyakkyawar yanayi da zai jawo hankalin masu zuba jari. Kuma a halin yanzu gwamnati tana shirya wasu dabaru, saboda 'yan Afirka da suke kasashen duniya su yi kwaɗayin zuba jari a Nahiyar Afirka. ■

'Yantar da Kasa Daga Hannun Masu Mulkin Kama-karya

Daga Colin Powell
Sakataren Harkokin Waje na Amirka

Wani jarumi ya same ni kwanan nan, kuma ya bayyana mini irin yadda suke fuskantar wahaloli a kasarsu. Akwai tsoro cikin zukatan jama'ar kasar. Akwai tsoron babu wanda yake da tabbas na abin da zai iya faruwa, idan muka yi magana. Pius Ncuba, Acibishof na darikar roman Katolika na Bulawayo-Zimbabwe ya bayyana haka. Amma Acibishof Ncuba ya yi magana ba tare da jin tsoro ba, ya ce hakkin jama'a a Zimbabwe kowace rana, sai kara taɓarbarewa yake yi.

Dubban al'ummar Zimbabwe suna cikin mawuyacin hali. Miliyoyin mutane suna fama da yunwa domin noman abinci a kasar ya taɓarbare, a shekarar da ta wuce, lokacin da Shugaba Robert Mugabe ya kwace manyan gonaki daga hannun jama'a wai zai ba wa talakawa baƙaƙen fata. Amma wannan muguwar dokar kwace filayen gonaki, ta amfani masu goyon bayan wata jam'iyya ce da zauna gari banza waɗanda ba su da gonaki. A sanadiyyar haka, yawancin filayen noma na Zimbabwe sun koma hannun magoya bayan Jam'iyyar siyasar ZANU-PF, Hafsohin Sojoji da matasa da abokanansu. Babban abin baƙin ciki shi ne, tattalin arzikin kasa na Zimbabwe ya tasamma rushewa. Gwamnati sai faƙaƙa da ruf da ciki da cin hanci take yi da dukiyar jama'a. Farashin kayayyaki ya tashi da misalin kashi 300, rashin aiki ya kai kashi 70, karancin abinci da, man fetur da sauran kayayyakin masarufi sun zama ruwan dare a kasar.



Sakatare Colin Powell

Wannan shi ne dalilin da ya sa suka nemi canjin gwamnati, ko kuma Shugaba Mugabe ya fahimci cewa yawan tarzoma da ke faruwa a kasar shi ne domin ya yi magudi a wajen zaɓe saboda ya ci gaba da Shugabancin kasar.

Ranar 6 ga Yuni, 'yan sanda sun sake kama babban mai adawa da Mr. Mugabe, watau Morgan Tsvangirai. Sun kai shi kotu da ankwa a kafarsa da hannu kafin su ba da belinsa zuwa ranar 20 ga Yuni. Laifinsa, ya yi kira ga ma'aikata su daina aiki kuma su yi zanga-zanga domin su bayyana irin wahalolin tattalin arzikin kasa da suke fuskanta da kuma kuntatawa irin ta siyasa. Kamar yadda 'yan adawa irin su Myanmar, Daw Aung San Suu Kyi, Mr. Tsvangirai na gwagwarmaya ta ruwan sanyi bisa baƙin mulki. Kamar gwamnatin mulkin soja ta Burma, Shugaba Mugabe da 'yan korensa suna da cikakken iko a hanunsu, amma ba su da cikakken mulkin jama'a. A wani lokaci nan gaba, shugaba Mugabe da 'yan

korensa, ambaliyar mulki za ta wuce da su, amma sai yausha hakan zai faru? Mutanen kirki daga Zimbabwe nawa ne za su rasa aikin yi da gidajensu har ma da hasarar raykansu, kafin mulkin kama-karya na Shugaba Mugabe ya kawo karshe?

Amirka da kungiyar kasashen Turai sun saka ma Shugabannin Zimbabwe takunkumin Biza da riƙe kadororinsu da ke kasashen waje. Mun dai ba da taimako ga Gwamnatin Zimbabwe. Mun yi kira ga gwamnatin sauran kasashen duniya su bi sahanmu. Ba za mu gaji da yin magana a kan tauyen haƙƙin bil Adama ba. Za mu ci gaba da taimakawa ta wasu hanyoyi na daban, ga jarumawan Zimbabwe maza da mata waɗanda ake tursasa musu.

Sai dai buƙatunmu ba za su sami nasara cikin hanzari ba, sai tare da taimakon maƙwabtannin Zimbabwe. Afirka ta Kudu da wasu kasashen

Duba Shafi Na 19

Bush Ya Bayyana Sunan Sabon Jakadan Amirka A Nijeriya

Shugaba George W. Bush ya bayyana Donald K. Steinberg daga California a matsayin Jakadan Amirka a Nijeriya. Sakataren Watsa Labaru a Fadar Gwamnatin Amirka Ari Fleischer ya ba da wannan sanarwar a ranar biyu ga watan Yuli.

Wata rubutacciyar takarda da aka rarraba wa manema labaru, ta nuna cewa Steinberg, babban ma'aikacin diflomasiyya ne, kuma a halin yanzu

shi ke riƙe da matsayin mataimakin Daraktan Tsare-tsaren manufofi a ma'aikatar Harkokin Waje ta Amirka.

Steinberg ya riƙe matsayi masu yawa, cikinsu har da matsayin wakilin Shugaban Kasa da Sakataren Harkokin Waje na musamman a kan ayyukan jin kai a duniya, da Mataimakin Sakatare mai lura da kididdigar jama'a, 'yan gudun hijira da 'yan ci rani.

Steinberg ya taɓa zama Jakadan Amirka a Angola, haka nan kuma ya riƙe matsayin Babban Darakta mai lura da harkokin Kasashen Afirka a Majalisar Tsaro ta Kasa.

Jakada Steinberg ya sami digirin farko daga Kwalejin Reed.

Sa'an nan ya sami babban digirinsa daga Jami'ar Toronto, sai babban digiri na biyu daga Jami'ar Columbia. ■

Bush Ya Ce Al'ummar Afirka Za Su Zabi

Daga Shafi Na 7

Ganin cewa Afirka ba za ta yi yaƙi da cutar ita kadai ba, ya yi jawabi dangane da dokar da ya sanya hannu a cikin watan Mayu, a inda ya shirya kashe tsabar kuɗi dala biliyan 15 saboda yaƙi da cutar kanjamau a kasashen duniya. Daga nan sai ya yi kira ga Majalisar Dokokin Amirka a kan ta samar da kuɗaɗen aiwater da shirin domin mutanen kirki da ke Nahiyar Afirka. Haka nan kuma ya yi jawabi bisa dimbin tattalin arzikin kasashen Afirka, a inda ya ba da misali da Botswana, kasar da tattalin arzikin kasar ta ke saurin haɓɓaka.

Ya ce amma da sauran aiki, a Nahiyar, ci gaban kasa yana bukatar kyawawan manufofin gwamnati da kyawawan sauye-sauye ga kasashen da suka sami taimakon raya kasa.

Ta wannan fanni ya ce "Na kafa wani tsarin taimakon kuɗi na musamman a inda za mu ba da taimakon kuɗaɗen raya kasa ga gwamnatin da ta gudanar da mulki bisa adalci, ta kawar da rashawa da cin hanci, ta karfafa kafa masa'antu da cinikayya kuma ta inganta fannonin kiwon lafiya da ilimin al'ummarta. Kasashen da suka

kuɗiri aniyar gudanar da waɗannan canje-canje, za su sami karin masu zuba jarin baki daga Kasashen Ketare da karin cinikaiya da yawan ayyuka ga jama'ar kasa. Daga nan sai ya yi kira ga Majalisar Dokokin Amirka da ta hanzarta zartas da wannan dokar domin ya sami sukunin aiwater da shirin.

Har ila yau dangane da shirin tayar da komafar tattalin arzikin kasashen Afirka da mallakar gidaje, Bush ya ce zai so Afirka ta amfana da kwarewar Amirka a fannin hada-hadar kuɗaɗe. Ya ce ya umarci Sakataren Kuɗi John Snow ya yi aiki tare da kwararrun Cibiyoyin hada-hadar kuɗaɗe na Amirka, kamar kamfanin Fanny Mae da kamfanin zuba jari na Kasashen Ketare, domin taimakawa wajen haɓɓaka harkokin hada-hadar kuɗaɗe a Nahiyar Afirka. Samun damar karɓar rance domin gina gidaje da fara harkokin kasuwanci zai taimaka ma 'yan Afirka samun kaiwa ga biyan bukatunsu. Ya ci gaba da cewa tsarin bunkasa tattalin arzikin kasa da mukarantun mutanen Afirka, dole ne ya tanadar da zuba jari da aikin yi ga al'ummar Afirka. Tsarin zai kawar

da tsoron zuba jari, sa'n nan ya tabbatar da zuba jari na dogon lokaci. Har ila yau ya sake kira ga Majalisar Dokokin Amirka ta fadada tsawon shirin ya wuce shekara ta 2008.

Da yake jawabi dangane da ayyukan raya kasa a fannonin kiwon lafiya da ilimi wanda Kungiyar Sullivan ta aiwater, Bush ya ce Hukumar Raya Kasashen Waje ta Amirka za ta ba wa Kungiyar taimakon kuɗi dala miliyan 5 saboda ta turo malaman makaranta 90 'yan asalin Afirka daga Amirka zuwa Afirka, domin su koyar da malamai fiye da 14,000 a Afirka.

Domin kaiwa ga manufarmu, ta samun kwanciyar hankali da karuwar arzikin kasashen Afirka, akwai bukatar haɗin kai tsakanin gwamnato cinmu, da kuma tsakanin al'umomminmu, 'yan kasuwa da likitoci da ma'aikatan bankuna da malaman makarantu da malaman addinai.

Irin waɗannan ayyukan alheri ne da Leon Sullivan yake yi a duk tsawon rayuwarsa, watau ginin gada tsakanin Amirka da Afirka, ku kuma sai ku ci gaba daga wajen da ya tsaya. Na gode. ■

Amirka Ta Ba Wa 'Yammata 47 Guraben Karo Ilimi A Yankin Abuja Da Enugu

Daga Musa Ibn Muhammad
Sashen Hulfa da Jama'a,
Ofishin Jakadancin Amirka, Abuja

Jakadan Amirka a Nijeriya mai barin gado, Howard F. Jeter ya ce 'yammata a Nijeriya na fuskantar matsalar rashin samun guraben karo ilimi da kuma tallafin da ya kamata a wasu fannoni domin inganta rayuwarsu.

Ambasada Jeter ya yi wannan hasashe ne lokacin da yake ba da gurabe 47 ga 'yammata a yankin Abuja domin karo ilimi a mataakai daban-daban da ga firamare zuwa makarantun gaba da firamare. Ya ce wannan dalili na rashin samun tallafi mai ma'ana shi ya sa Amirka ta bullo da shirin ba da tallafin guraben karo ilimin ga 'yammata. Ya bayyana cewa daga lokacin da aka fara wannan shirin ba da tallafi a shekarar 1999, kashashe 36 a Afirka ciki har da Nijeriya sun amfana da shirin.

Babban burin shirin shi ne tallafa wa 'yammata da ba su da galihu kamar marayu da kuma waƙanda ke da naƙasa wajen samun damar karo ilimi.

Zuwa yanzu sama da 'yammata 10,000 ne suka amfana daga shirin a fannonin karo ilimi da samar da aikin yi. Nijeriya ta ci moriyar gurabe 600, kuma an zaɓo yaran ne daga jihohi 12 da suka haɗa da jihohin kudanci da kuma arewacin kasar. Waƙannan gurabe 600 su suka fi yawa a faɗin Afirka baƙi ɗaya.

A jawabinta a bikin ba da guraben, uwargidan Shugaban Nijeriya, Stella Obasanjo ta yaba wa gwamnatin



Uwargida Stella Obasanjo na gaisawa da ɗaya daga cikin 'yammata da suka samu tallafawar Amirka a kan Ilimi.



Jakadan Amirka mai barin gado, Ambasada Howard F. Jeter na miƙa ma wata yarinya gurguwa, takardar karo ilimi.



Shugabar Shirin, Dr. Sarah Moten ita ma ta miƙa ma wasu 'yammata takardunsu na karo ilimi. Dr. Moten ce take kula da Shirin Kyautata Ilimi da Inganta Mulkin Dimokuraɗiyya (EDDI).

Jakadan Amirka Ya Kaddamar Da Cibiyoyin Sadarwa A Enugu Da Fatakwal

Jakadan Amirka a Nijeriya mai barin gado, Howard F. Jeter ya kaddamar da bikin buɗe Cibiyoyin Kimiyyar Zamani ta Yankin Kudu maso Gabas, da kuma ta Kudu maso Yamma a Enugu da Fatakwal.

Gwamna Chimaroke Nnamani na Enugu da Ambasada Jeter suka kaddamar da bikin buɗe Cibiyar Kimiyyar wadda aka gina saboda amfanin al'ummomin Jihohin Abia da Anambra da Ebonyi da Imo da kuma Enugu a ranar 24 ga Yuni. An tanadar da na'urorin zamani a Cibiyar, kamar su komfuta da hanyar sadarwa ta zamani ta intanet. Shirin zai samar da ingantattun hanyoyin kimiyyar labaru na zamani da faɗaɗa harkokin ilimi. Cibiyar kimiyyar zamanin ta Enugu ita ce ta huɗu a cikin jerin cibiyoyin shida da Amirka ta gina a Nijeriya. An buɗe kowace Cibiya, a yankin siyasa shida na kasar nan.

Shirin Amirka Na Taimakon

Ilimin Mata A Nijeriya



Shirin Kyautata Ilimi da Inganta Mulkin Dimokuraɗiyya (EDDI) ce ke kula da wannan shirin. An kaddamar da shi a shekarar 1998, bisa kuɗirin gwamnatin Amirka na kyautata harkokin ilimi da fasaha a kasashen Afirka da kuma karfafa gwamnati, ta yadda Afirka za ta shiga cikin rukunin kasashen duniya ta fannin cinikaiya. A shekarar 1999

Amirka ta sa Nijeriya cikin jerin kasashe huɗu da za ta mayar da hankalinta a kansu, saboda haka Amirka ta ba wa ofishin jakadancinta a Nijeriya kuɗaɗe da zai gudanar da ayyukan raya kasa da kuma kafa cibiyoyin kimiyyar zamani a yankunan siyasa shida. Cibiyoyin kimiyyar zamanin an buɗe su ne tare da cikkaken kwazon Jakadan Amirka a Nijeriya mai barin gado, Howard F. Jeter. Manufar Shirin Cibiyar Kimiyyar Zamanin na da goyon bayan gwamnati da fungiyoyin jama'a. Cibiyar kimiyyar zamanin za ta ba da damar kafa tsarin kyautata ilimi da inganta mulkin dimokuraɗiyya, da ya ke tsarin yana bukatar haɗin kai da aiki tare da fungiyoyin al'umma. Za a tanadar da isassun na'urorin hanyar sadarwa ta intanet domin biyan bukaton fannonin ilimi. Za a tanadar da sashen komfuta da hanyoyin sadarwa

Duba Shafi Na 19



Uwargidan Jakadan Amirka mai barin gado, Mrs. Donice Jeter tana miƙa kyauta ga ɗaya daga cikin 'yammatan da suka samu gurbin karo ilimi a yankin Abuja.

Amirka saboda wannan taimako a fannin ilimin 'yammata.

Haka kuma a Jihar Enugu, Jakada Jeter ya ba da takardun guraben karo ilimi kyauta na 'yammata 50 waɗanda suka fito daga gidajen masu karamin karfi. Shirin ya haɗa da waɗanda suke da wata naƙasa da marayu.

Shirin ya ba da guraben karo ilimi ga 'yammata fiye da 10,000 a Nahiyar Afirka.

A nan gida Nijeriya, shirin zai taimaka ma 'yammata 600 a jihohi 12 na yankunan siyasa shida na kasar nan. ■

Manoman Afirka Suna Bukatar Irin Noman Abinci Na Kimiyyar Zamani

Daga Sarah Bloxham

Wakiliyar Mujallar Washington

Manoman Afirka suna bukatar amfani da irin shika na noman abincin kimiyyar zamani, kuma cikin gaggawa, a cewar wata masaniyar kimiyya kuma manomiya 'yar Afirka.

Ta bayyana haka ne a wajen babban taro na shekara na kwamitin kungiyar kamfanonin Noman Abinci na Kimiyyar Zamani da aka gudanar a Washington ranar 23 ga Yuni.

Samun damar amfani da hanyoyin kimiyyar zamani wajen noman abinci yana da muhimmancin gaske ga kasashen Afirka, da suke ta kofarin noma abincin da za su ciyar da kansu, musamman a cikin shekaru uku na tsananin fari a Afirka, abin da ya haddasa karancin abinci. Kuma ya jefa mutane miliyan 16 daga kasashe 25 cikin matsananciyar yunwa, in ji Florence Wambugu, 'yar kasar Kenya masaniyar kimiyya, wadda ta kafa kamfanin shuka irin abinci na kimiyyar zamani.

Wakilan kamfanonin noman abinci na kimiyyar zamani daga kasashe masu tasowa sun tattauna ta yadda kamfanonin noman abinci na kimiyyar zamani za su taimaka ma kananan monoman Afirka.

Haka nan kuma sun yi kira ga gwamnatocin Afirka da na kasashen Turai da su taimaka wajen samar da kimiyyar zamani a kan noman abinci.

Yin amfani da canjin kwayar halittar tsirai, zai taimaka wajen kare shuke-shuke daga kamuwa da cututtuka da rage yawan ciyayi a gonaki da kuma inganta dausayin



Mata a kasuwanni na kofarin sai da garin rogo.



Manoman Afirka na fama da wahalar noma kafin su samu dan abin da za su ci.



Kimiyyar zamani na kwararrun Amirka na taimakawa wajen kirkiro da dabarun noma da zai kawar da yunwa.

ƙasa ta yadda za ta iya jure ma fari. Wannan zai taimaka wajen samun yabanya a gonaki, in ji Wambugu. Da yake wannan kimiyyar tanade take cikin irin shuka, kananan manoma za su iya amfani da ita da wasu sauran kayayyakin dabarun noma na zamani.

Wata manomiya daga Afirka ta Kudu, Thandiwe Myyeni ta fara amfani da irin na kimiyyar zamani a



Sabon waken soya mai dauke da sinadarin gina jiki, mai kuma yawan hayayyafa da auki da ake nomawa a kasar Amirka.

gonarta ta auduga tun cikin shekarar 1999.

Ta ce tun daga lokacin da ta fara shuka da wannan sabon irin a gonar audugarta ta sami ƙarin kashi 30 zuwa 50 a fili mai faɗi kadada 10, kuma ta sami sauƙin aiki a gonar. "Saboda ƙarin kuɗi da na samu, na gyara gidan kiwon kaji, na kuma sayi tantan, sa'an nan a yanzu ina da isasshen lokaci da zan zauna tare da

'ya'ya na huɗu.

Taron ya tattauna matsalolin da suka dabaibaye shirin amfani da kimiyyar noman abinci na zamani a kasashen Afirka.

An mika saƙo ga Kasashen Afirka, a kan cewa sabon tsarin kimiyyar zamani da zai kawo canji in ji Wambugu. Ko da yake tuntuni an san da saƙon, amma an karɓi saƙon da shakka, tsakanin ƙasa da ƙasa.

Ta yi gargadi da cewa ƙin karɓa taimakon abinci da ke ɗauke da canjin ƙwayar halittar kimiyyar zamani, ba yana nufin cewa duka Kasashen Afirka ba su amince da abin ba ne. Ta ce dalili shi ne an sami rashin fahimta.

A cewar Wambugu an sami rashin fahimtar ne saboda ƙarancin cikakken bayani dangane da kimiyyar.

Akwai matuƙar bukatar samar da cikakken bayani ga jama'a in ji ta. Akwai bukatar zuba jari da ba da lokaci ga shirin.

Da yake jawabi a madadin manoman, Peter Rummutla, Shugaban Kungiyar Manoma ta Afirka, wanda ke wakiltar ƙananan manoma 25,000 a Afirka ta Kudu, ya

ba da amsa kuma ya yi wasu tambayoyi. Ya ce "me ya zo da mu nan? Muna son mu shiga wani jirgin ƙasa da ke tajiya - jirgin ƙasa shi ne canjin zamani in ji shi.

Afirka tana bukatar irin noma na kimiyyar zamani, domin sanin irin bai wa da Allah ya ba ta. Abokananmu a ko ina har da ƙasashen Turai ya kamata su kwana da sanin cewa Afirka ba za ta iya jure ma bala'in yunwa ba, in ji shi.

Muna fata wannan kyakkyawar manufar Amirka a kan irin shuka na kimiyyar zamani, zai shigo cikin ƙasashen Afirka, in ji Wambugu. Muna sane da muhimmancin ilimi da binciken kimiyya wajen shigowa da wannan sabon irin kimiyyar zamani zuwa ga manoman Afirka.

Dangane da kiran da Wambugu ta yi, Shugaba Bush ya yi jawabi ga mahalarta taron daga bisani ya jaddada bukatar musayar ilimin kimiyyar da kuma abinci. Masana'antunku suna taimaka ma wannan ƙasa, kuma wajibi ne ƙasashen duniya su taimaka wajen fuskantar ƙalu-balen yunwa da ke addabar miliyoyin jama'a, in ji Bush ga mahalarta taron.

Amirka da sauran ƙasashen duniya masu arziki, suna da babban nauyi da ya rataya a gare su na yaƙi da yunwa da cututtuka a ƙasashe da ke fuskantar tarzoma in ji shi.

Wajibi ne mu cika alkawarin samar da abinci cikin gaggawa a lokacin tashin hankali. Amma bisa shirin dogon lokaci, dole ne mu taimaka ma ƙasashen da ke fama da fitina wajen kawar da yunwa, ta hanyar bullo da shirin kyautata noman abinci irin na zamani.

An yi nuni da irin amfanin da ke tattare da irin shukar noman abinci na kimiyyar zamani, kamar su jure ma fari da kwari da cututtuka da ƙarin yabanyar amfanin gona, a kowace kadada. Bush ya nuna takaicin ganin har yanzu wannan kyakkyawar ci gaba da aka samu a fannin irin noman abinci na kimiyyar zamani bai shigo ƙasashen da ke bukatar wannan sabon irin kimiyyar zamani ba.

Jawabin ƙarshen taron, wanda Myyeni ta yi ta ce, "mu ƙananan manoman Afirka muna matuƙar bukatar, irin shuka na noman abinci na kimiyyar zamani, domin zai taimaka mana". ■

Bush Ya Yi Maraba Da Sababbin Shugabannin Kungiyar Tarayyar Kasashen Afirka

- Jawabin Shugaba Bush

Ina taya Shugaba Joaquim Alberto Chissano na Mozambique murnar zaɓensa sabon Shugaban Kungiyar Tarayyar Kasashen Afirka. Haka nan kuma ina mika saƙona na taya murna ga Shugaba Konare na Mali, saboda zaɓensa a matsayin Shugaban Hukumar Kungiyar Tarayyar Kasashen Afirka. Na tabbata sabuwar Kungiyar Tarayyar

Kasashen Afirka da waɗannan zaɓaɓɓun shugabanni biyu za su gudanar da aikinsu haiƙan bisa gaskiya saboda ci gaban Kasashen Afirka.

Afirka ƙasa ce da ke cike da ƙalu-bale da kuma kyawawan makoma. Amirka tana cike da kyakkyawan fatan alheri ga al'ummar ƙasashen Afirka, na samun zaman lafiya mai dorewa, 'yanci da ci gaba. Amirka za ta yi aiki tare da ƙasashen Afirka saboda kaiwa ga waɗannan

nasarorin. Kungiyar Tarayyar Kasashen Afirka tana da nauyi a wuyanta wajen kawar da ƙalu-bale da ke fuskantar Afirka waɗanda suka haɗa da rashin kwanciyar hankali da barazanar 'yan ta'adda da rashin kiyaye doka da oda da cutar ƙanjamau da talauci da ayyukan jin ƙai.

Ina zuba idon ganin Kungiyar Tarayyar Kasashen Afirka ta ɗauki ƙwaƙƙwarar makaman tsara makomar Afirka. ■

Amirka Ta Rage Tsawon Lokaci Ta Kuma Inganta Hanyoyin Karbar Takardun Shiga Kasa Ga Dalibai

Karamin Ofishin Jakadar Amirka da ke Legas ya rage tsawon lokaci da dalibai ke jiran ganawa da Jami'an Ofishin Jakadar domin neman takardun izinin shiga Amirka. Ku yi la'akari da wannan sabon canji sabodad mu sami sukunin yi ma Nijeriya aiki.

Takardun Biza Na Dalibai

Saboda yin la'akari da yawan dalibai masu neman zuwa karatu a Amirka a cikin watanin Yuli da Agusta, Ofishin Karamin Jakadar ya shirya neman izinin a karo na biyu, watau bayan watanni shida da neman izinin farko. Kamar yadda yake a kowane lokaci ba ka safai dalibai masu neman karatu a ajin Farko ke samun takardun Biza ba. Muddin takardun neman Biza ba'a rubuta ta a cikin watanni shida ba dalibai mai neman Biza, a iya kiransa a kowace Laraba da safe domin yin intabiyu idan yana da cikakken takardu. Mai neman a yi masa intabiyu domin samun takardun Biza na ranar Laraba, dole ne ya iso kofar Ofishin neman Biza na Ofishin Karamin Jakadar wanda ke Lamba ta biyu Titin Walter Corrington Crescent da misalin Karfe 7 na safiyar Laraba. Idan dalibi ya rubuta takardan neman Biza a cikin watanni shida, dole ne ya jira har sai watanni shida sun cika kafin ya zo wajen intabiyu na ranar Laraba da safe. Amma idan dalibi mai neman izinin Biza ya rubuta takardar neman Biza sa'anan ya aika ta hanyar sakon gidan waya mai sauri watau (Kuriya) wannan dalibin za a iya yi masa intabiyu da zarar an kammala duk shiryeshiryen



takardunsa.

Daga wannan shekarar, an bullo da sababbin ka'idodi uku dangane da takardun neman Biza, waƙanda suka haɗa da takardar neman bayanan ziyarar dalibai. Nauyi ne da ya rataya a wuyar dalibi ko makarantar dalibin ya yi rajastan dalibin a shirin, neman bayanan ziyarar dalibai. A wannan lokacin makarantar za ta ba wa dalibin lambar rajastarsa. Dole ne dalibi ya kasance da Fom 1-20 (watau form F da M na Biza) ko kuma Fom DS-2019 (na Bizar J) wanda ake bayar da su ta hanyar cika takardar neman bayanan ziyarar dalibai. Ba za a amince da sakoni ta hanyoyin fax, e-mel ko ta gidan waya ba, wajen neman rajastan neman bayanan ziyarar dalibai.

Dalibi zai iya neman Biza idan ya rage masa kwanaki 90 ya fara karatu, kamar yadda aka tanadar a Fom 1-20. Amma dalibi ba zai sami izinin shigowa Amirka ba, sai bayan kwanaki 30.

Daga karshe ana shawartar dalibai ka da su zauna har sai lokaci ya kure kafin su rubuto takardan neman Biza. Saboda dalilan tsaro, za a kayyade

yawan waƙanda za a yi musu intabiyu.

Canjen Takardun Biza

Wanda aka yi masa laƙabi da tsarin jefawa cikin akwati, masu bukatar takardun Biza da suka samu fiye da sau guda, zasu iya neman canji ta hanyar miƙa Fasfo dɪnsu a Ofishin Jakadar, kowace ranar aiki banda ranar Laraba.

Ka Lura: Sai waƙanda aka basu takardun Biza a cikin shekaru huɗu da suka wuce, da waƙanda takardun Bizar su aikinsa ya ƙare a cikin watanni 12 da suka wuce, sune wannan shirin ya shafa.

Kananan yara da ke da takardun Biza ba su cikin wannan shirin. Mai neman takardun Biza dole ne ya zo da kansa ya jefa a cikin akwati. Mai neman izinin takardar Biza ba irin ta ƙaura ba, ba shi da tabbas na samun takardun Biza.

Dole ne mai neman Biza ya halarci intabiyu. Masu neman Biza ya kamata ku sani cewa sai an dauki lokaci wajen nazarin takardunsa, abin da zai janyo jinkiri wajen samun takardun Bizar. Idan komai ya tafi dai dai za a iya samun Bizar da karfe 2 bayan kwanakin aiki biyu.

Tunawa

Duka masu neman takardun Biza wajibi ne su kasance suna da:

-Fasfo na Kasa da Kasa, wanda wa'adin aikinsa bai ƙare ba, a ƙalla watanni shida kafin shirin tafiyarsa.

-Ya mallaki ƙananan hoton fasfo biyu masu fadi da tsawo 500mm x 50mm wanda aka dauka a farin bango ko ƙyalle, a cikin watanni shida ba tare da an sa madubi a ido ba.

-Fom 1-20 ko 1-20M (saboda dalibai, wanda aka sanya hannu akai)
 -Fom DS-2019 da (Fom J-1).
 -Takardan sanarwa daga INS (ko takarda HIB).

-Cike takardar neman Biza dai dai da sanya hannu a kan Fom DS-156.
 Cike sauran takardar neman Biza, Fom Ds-157 (na maza daga shekaru 16 da 45 kawai).

-Cike Fom Ds-158 (na dalibai).
 -Cike Fom na Iyali idan suna da aure ko 'ya'ya.
 -Biyar kuɗi dala 100 (ko Naira 12,000). ■

Bush Ya Kammala Ziyara



Shugaba Bush tare da Uwargidansa Laura, a lokacin da suka ziyarci Asibitin Tarayya a Abuja.

na ɗan gajeren lokaci, sa'an nan sai aka dauki hotuna. A wannan lokacin ne Shugaba Obsanjo ya ce, Mu Shugabannin Kasashen Afirka mu ke da alhakin raya kasashenmu, haka nan kuma mu ke da alhakin nasararmu ko rashin nasarmu. Ko da yake babu wata kasa da za ta ci gaba ba tare da taimakon kawayenta da abokananta ba.

Ya jawo hankalin cewa "mun yi na'am da irin ayyukan da Amirka ke yi a wannan Nahiyar, musamman a kungiyar masu arzikin masana'antu ta duniya. A inda kuke taimaka ma shirinmu na kawancen Raya Kasashen Afirka, kamar yadda ka sani, Shugaban Kungiyar Kawancen Raya Kasashen Afirka ita ce tunaninmu da kuma manufarmu ta raya nahiyarmu."

Sa'ilin da Bush ke mai da martani ga jawabin Obasanjo, ya ce, "Na gamsu kwari da kwazonka a

fannonin cinikayya da kasuwanci, kuma muna duba hanyoyin fadafa kasuwanci tare da Nijeriya. Haka nan kuma na gamsu da kofarinka, dangane da kafa sojojin kiyaye zaman lafiya na Afirka ta Yamma, za mu yi aiki tare da Nijeriya da Kungiyar Tattalin Azikin Kasashen Afirka ta Yamma, a kan matsalolin da suka shafi Liberiya.

Na yi farin ciki dangane da manufofinka, a kan ilimi, Amirka a shirye take ta taimaka. Muhimmin abu, Shugaba shi ne in nuna farin cikina da tsayawa a kan gaskiya idan aka zo kan batun ya'ki da cutar kanjamau, babu ko tantama kai shugaba ne na duniya a kan cutar kanjamau.

Amirka za ta goyi bayanka duk lokacin da Majalisar Dokokin Amirka ta zartas da dokar. Zan so yin aiki da Shugaba irinka wajen ya'ki da cutar kanjamau domin ceton rayuka."

Ayyukansa na karshe a wannan

ranar, Bush ya yi jawabi ga taron mutane 1,000 cikinsu har da Shugabannin Kasashen Afirka da Manyan Jami'an Gwmanatin Amirka da Shugabannin Kamfanoni masu zaman kansu daga Amirka da Afirka, waɗanda ke halartar babban taron shekara na shida na Sullivan da a ka gudanar da shi a Abuja.

"Na tabbata dangantaka tsakanin Amirka da Afirka za ta amfani jama'ar Kasashen" in ji Bush.

Manufar taron na kyautata harkokin kasuwancin da fahimtar juna zai taimaka ainun. "Ina ba ku tabbacin Amirka za ta cika alkawarinta."

Ya ce "za mu taimaka ma Kasashen duniya." Amma kuma ya kara da cewa, kafin a sami ingantaccen ci gaban raya kasa, wajibi ne a kaddamar da kyawawan manufofin gwamnati.

"Shirin taimakon raya kasa na musamman wanda na ba da sanarwa a kai, za mu ba da taimakon ne ga gwamnatin da ta gudanar da mulki cikin adalci, sa'an nan ta nesanta kanta da rashawa da cin hanci, kuma ta karfafa kakkafa kamfanoni da masana'antu masu zaman kansu. Sa'an nan da inganta kiwon lafiya da ilimin al'ummarta. Idan muka yi aiki tare, za mu taimaka za mu daukaka makomar al'ummar Afirka."

Ban da ziyararsa Nijeriya, Bush ya ziyarci Senegal da Afirka ta Kudu da Botswana da Uganda a lokacin ziyararsa ga kasashen Afirka. ■

Kungiyar Taimakon Karo Ilimi Ta Eisenhower Ta Zabi Dan Nijeriya Olugbenga Timothy Nubi



Dwight Eisenhower shi ne Shugaban Amirka a lokacin yaƙin duniya na biyu. Shi ne ya yaƙi Hitler, ya kuma ci nasarar 'yantar da Turai daga mamayar sojojin Nazi.



Tsofaffin 'yan kungiyar Eisenhower a Nijeriya sun haɗa da.....wafanda suka halarci taron 'yan Kungiyar na bana. Farko daga dama ita ce Dehab Ghebreab, Jami'ar Al'adu ta Sashen Hulɗa da Jama'a. Sai kuma Uwargida Claudia Anyaso, Shugabar Sashen Hulɗa da Jama'a.

Kungiyar masana ta Eisenhower ta ba da sanarwar zaɓen Mr. Olugbenga Timothy Nubi, Shugaban sashen lura da gidaje na Jami'ar Legas, a matsayin ɗan Kungiyar Taimakon Karo Ilimi ta Eisenhower. Mr. Nubi zai shiga cikin wani shirin ƙasa da ƙasa a shekarar 2004, kuma zai yi tafiye-tafiye a dukan ƙasar Amirka domin ya samu zarafin nazarin gine-ginen gidaje. Mr. Olugbenga zai haɗu da 'yan Kungiyar Taimakon Karo Ilimi na ƙasashe 24, wafanda suka haɗa da 'yan jarida da shehunnan malamai masu ilimin fasaha da 'yan kasuwa, masana yanayin muhalli da ma'aikatan jinya da Jami'an Gwamnati da Jami'an sashen Ilimi.

Ana zaɓen 'yan Kungiyar Taimakon Karo Ilimi ta Eisenhower ne bisa cancanta da ƙwarewa wajen aiki da kuma shiga cikin ayyukan raya ƙasa da ƙoƙarin kawo canje-

canje da sha'awar nazari da kuma bukatar shugabanci nagari. Mun tabbata Mr. Olugbenga ya cancanci wadannan alamomin, in ji kungiyar.

Ta yi imani, wannan damar zai inganta makoma nan gaba wajen bincike da taimaka ma gwamnati yadda za ta tsara manufofin gine-ginen gidaje.

'Yan Kungiyar wafanda yawansu ya kai 1,500 sun haɗa da shugabannin ƙasashe huɗu, da ɗaruruwan mutane da suka riƙe matsayin Ministoci, 'yan Majalisun Dokoki da Manyan Alƙalan Kotunan Koli da Jakadun Kas ashen Waje na

Ana zaɓen 'yan Kungiyar Taimakon Karo Ilimi ta Eisenhower bisa cancanta da ƙwarewa wajen aiki da kuma shiga cikin ayyukan raya ƙasa

Kasa da Kasa da ɗaruruwan Shugabannin al'ummomi da wasu shugabannin Kamfanoni masu zaman kansu da Sugabannin Jami'o'i. Suna tattaunanwa da sauran 'yan kungiyoyin ta Eisenhower a dukan faɗin duniya.

Kungiyar ta Eisenhower, kungiya ce mai zaman kanta, wadda aka kafa ta ba domin neman riba ba, sai dai domin musayar ra'ayoyi da kyautata fahimtar juna, tsakanin shugabannin ƙasashen duniya. An kafa kungiyar a cikin shekara ta 1953 ne domin tunawa da tsohon Shugaban Amirka Dwight D. Eisenhower.

Kungiyar Eisenhower ta ba wa masana 'yan Kungiyar fiye da 1,500 guraben karo ilimi daga ƙasashe fiye da 100. Nijeriya tana da dangantaka da kungiyar tun a shekarar 1975, kuma fiye da 'yan Nijeriya 30 suna cikin shirye-shiryen Kungiyar ta Eisenhower. ■

'Yantar Da Kasa

Daga Shafi Na 10

Afirka sun fara nuna damuwarsu dangane da abin da yake faruwa a Zimbabwe. Amma ya kamata mu ninka kwazonmu ta yadda za mu bayyana ma Shugaba Mugabe ya mutunta doka da oda, kuma ya shirya tattaunawa da jam'iyyar adawa. In ba haka ba, shi da 'yan korensa za su jefa Zimbabwe cikin mummunar makoma. Kuma abin da ke faruwa a Zimbabwe zai ci gaba da kawo rashin zaman lafiya a Nahiyar.

Akwai hanyar da za a bi wajen

warware takaddamar jam'iyyar ZANU-PF da jam'iyyar adawa, shi ne ta hanyar canza kudirin tsarin mulki, domin a kafa gwamnatin rikon kwarya. Bayan shugaba ya sauka, sai gwamnatin rikon kwarya ta shirya sabon zaɓe. Na tabbata duka 'yan Zimbabwe za su ba wa wannan tsarin haɗin kai saboda a sake gina kasar. Idan haka ya faru Amirka za ta ba da taimako cikin gaggawa, ta yadda za a gyara tsarin siyasa da tattalin arizkin kasa, kafin a gudanar da zaɓe. Sauran kasashe masu ba da taimako,

na sani su ma za su bi bayanmu.

Idan suka karanta wannan bayanin, Robert Mugabe da 'yan korensa za su yi kuka su ce wannan batanci ne, kada a kula mu. Za su ce lokacinmu ya zo kuma ya wuce. Kamar yadda Acibishof Ncuba ya ce, abubuwa sun lalace ainun a Zimbabwe. Juriya na jarumawan Zimbabwe da kyakkyawar niyyar makwabtannu da cikakken goyon bayan kasashen duniya za mu iya ceto al'ummar Zimbabwe. Wannan shi ne babban abin da ya kamata kowannemu ya yi. ■

Malaman Makarantun

Daga Shafi Na 9

haka, a ladan kuɗi kanƙane domin ya koyar a Afirka?

Stewart ya furta haka ne lokacin da ya ce malaman da ke da sha'awar koyarwa suna yin haka ne domin suna son su taimaka ma wasu amma ba domin kuɗi ba.

Mun yi baƙin kaƙarinmu a kan cimma manufofinmu. Mun tsara wannan shirin ne domin koyar da malamai maimakon su koyar cikin aiki, sannan mu ba su ɗan kaƙarin kuɗi, kamar yadda ake ba wa 'yan yi ma kasa hidima. A takaice shirin

dai na sa kai ne.

Kasar da za su, a can ne za a samar musu da masauki. Manufar shirin dai shi ne sha'awar taimakawa, ko daga wace kabila malamin ya fito, malamin ya kasance yana da nufin yin wani abin kirki a kasashen Afirka, in ji stewart.

Da aka tambaye shi, ko bayan kammala koyarwar sa kan malaman za su sami aiki a Amirka, sai Stewart ya ce jami'o'in Amirka sukan ba wa malaman dogon hutu na shekara guda domin su koyar, har ya ba da misali da cewa a wannan shekarar

makarantun gwamati ta Columbus (Ohio) ta ba wa malaman da za su shiga wannan shirin hutu shekara guda. "Wannan ita ce makarantar gwamati da na sani ta ba da wannan hutun, amma shirin yana tafiya ta wannan hanyar." Da yawa daga cikin malaman da aka yi musu ritaya daga aiki, sukan faɗi a cikin takardunsu na neman shiga shirin cewa "wannan shi ne abin da suke son su yi bayan sun yi ritaya daga aiki, saboda dalilai biyu. Dalili na farko shi ne domin su ziyarci Afirka, da kuma bukatar su taimaka." ■

Jakadan Amirka Ya Kaddamar Da Cibiyoyi

Daga Shafi Na 13

ta intanet da laburari da dakin taro da dakin nazari da sashen mulki.

Cibiyar kimiyyar zamanin za ta taimaka wajen samar da hanyoyin kimiyyar labaru ta zamani. Shirin zai taimaka ma makarantu wajen samun ƙarin ƙwarewa a fannin sana'o'in zamani. Idan aka yi amfani da su ta hanyoyin da suka dace, za a iya amfani da su wajen binciken cutar

Kanjamau da kyautata harkokin kasuwanci da mulkin yankunan kananan hukumomi da wayar da kan jama'a da neman haƙƙin mata. Duka waɗannan shirye-shiryen za a same su a shirin na musamman.

An buɗe huɗu daga cikin cibiyoyin kimiyyar zamani shida da aka shirya kafawa, wadda ke wakiltar kowace jiha. Cibiyar kimiyyar zamani ta Enugu ta ƙunshi jihohin

Abia da Anambra da Eboyin da Enugu da Imo. Cibiyar ta yankin tsakiyar Arewa ta na Abuja a Cibiyar Kyautata Harkokin Mata. Cibiyar ta yankin Arewa maso Gabas tana Bauchi sai cibiyar yankin Arewa maso Yamma wadda take Kaduna. Cibiyar yankin Kudu maso Kudu tana Kalaba, sai kuma cibiyar yankin Kudu maso Yamma wadda take Abeokuta. ■

'Yan Nijeriya da ke aiki a Ofishin Jakadancin Amirka da ke a birnin Abuja sun karrama Jakada, mai barin gado, Howard Franklin Jeter tare da Uwargidansa, Mrs. Donise Jeter a wani bikin bankwana da suka gudanar a ranar Juma'a, 25 ga Yuli, 2003.



Na farko, a dama (sanye da gilashi) ita ce mai rikon matsayin Jakadan Amirka a Nijeriya na wucin gadi, Uwargida Dawn Liberi, kuma Shugabar USAID a Nijeriya.



A wannan hoto, akwai Alh. Mukhtari Shitu, Dan Masanin Sabon Garin Zariya, kuma Shugaban Kungiyar Ma'aikatan 'yan Nijeriya a Ofishin Jakadancin Amirka da ke Abuja. A dama da shi, akwai Mr. Brian Browne, Babban Jami'in Siyasa kuma mataimakin Jakada.



Ambasada Howard F. Jeter da Uwargidansa na kallon rawar gargajiya da aka shirya musu.




Ambasada Jeter ya samu kyakkyawan yabo daga ma'aikata 'yan Nijeriya.



Uwargidansa kuma ta karfi kyaututtuka waƙanda Uwargida Chima Onuasiruka ta miƙa mata a madadin sauran ma'aikata.

Ziyarar “Jazz Ambassadors” 2003

Makaddn zamani na Jaz da aka fi sani da suna “Jazz Ambassadors” sun sami kyakkyawan yabo sa’ilin da suka yi kafe-kafe a Nijeriya, domin nuna irin yawan al’adun kasar Amirka. Makadan na Jaz ’yan Amirka su ne: Miquel Zenon da Antonio Escapa da Alder Valetin sai kuma Reinaldo Corchado. Sun yi wasan kafe-kafe Jaz a tashar Gidan Radiyo na Abuja mai kafe-kafe da raye-raye (*Rhythm 94.7 FM*). Sun burge masu sauraronsu da irin salon kafe-kafe na Latin Amirka wanda ke da nasaba da al’adun Afirka.



Makadan na Jaz sun sheke ayarsu a Legas da Kalaba da Jas da Fatakwal. Lokacin da suka yi wasa a wadannan birane, sun jawo hankalin mutane masu sauraronsu. Masu gabatar da shirin Gidan Radiyon kafe-kafe na *Rhythm 94.7 FM* watau Laviva da Kanen sun bayyana irin salon kidan Jaz din da cewa ya kayatar ainun. Daya daga cikin makadan Jaz din daga Amirka, Miguel Zenon ya yi jawabi a madadin ’yan kungiyar cewa, sun yi murna da ’yan Nijeriya suke son kafe-kafensu. Ambasada Howard F. Jeter ya bayyana makadan na jazz da cewa su ne ke bayyana tarihi da al’adun Amirka. ■

NAZARI

“Tauraron Afirka zai haskaka duka Nahiyar wadda take da cikakken ’yanci, wadda take samun nasarar yaƙi da cututtuka da cikakken zaman lafiya. Haɗin kai tsakanin ƙasashenmu biyu zai tabbatar da wannan hasashen”.

Amirka da Afirka ta Kudu sun amaince mulkin dimokuraɗiyya shi ne kyakkyawar hanyar kare mutuncin bil Adama. Mun san cewa ’yancin neman arziki shi ne hanyar inganta tattalin arzikin ƙasa, gaba ɗaya ƙasashenmu za su rungumi haɓakar tattalin arzikin al’ummarmu, ta yadda za su ƙudiri kyakkyawar aniyar rayuwa.

-Shugaba George Bush ya furta haka ranar 9 ga Yuli a wajen liyafar da aka shirya domin girmama shi a Pretoria, Afirka ta Kudu.

A ranar huɗu ga Yuli muna bikin murnar baiwar ’yancin da Allah ya ba mu da kuma ƙa’idojin da ya kawo mana. Muna nuna godiya saboda soyayya ga iyalanmu da abokananmu da kuma dama da muke da ita ta yin tunani da faɗin albarkacin bakinmu da kuma gudanar da addinin da muke so ba tare da tsangwama ba.

Amirka ƙasa ce mai ƙarfi, kuma ƙarfinta yana da amfani ga duniya, babban burin Amirka shi ne ruwa cikin addini, idan muka yi la’akari da ƙarfin zuciyar iyayen ƙasa, da burin al’ummarmu, babu ko shakka za mu rungumi ƙalu-balen da ke fuskantarmu.

Saƙon Shugaba Bush A Bikin ’Yanci Na Huɗu Ga Yuli, Bikin Tunawa Da Ranar ’Yanci na Shekarar 2003

Bayan yaƙin duniya na biyu, mun sami kanmu tsundum wajen sake gina Turai da Japan saboda kare su daga barazana ga ’yancinsu. A yau saboda mataki da aka ɗauka a kan ƙasashen Afghanistan da Iraƙi, sake gine waɗannan ƙasashen ya zama al’adar Amirka.

Kasarmu ta miƙa hannun abokantaka ga abokananmu da kuma tsofaffin abokanan adawarmu. Amirka tare da ƙawayenta a ƙasashen duniya suna ƙoƙarin samar da dauwamammen zaman lafiya a Gabas ta Tsakiya kuma ba za su sami kasala wajen gudanar da ayyukan ba.

A Afirka, Amirka tana aiki tare da ƙawayenta wajen kawo ƙarshen rikice-rikice da ke son su jefa nahiyar cikin ruɗani, ba mu tsaya a kan yaƙin cikin gida na Liberiya kawai ba. Muna shugabantar babban yaƙi, watau yaƙin kawar da cututtuka da talauci da almubazzaranci da dukiyar jama’a da mulkin kama-karya, da rashin samun ci gaban tattalin arzikin ƙasa.

Kamar yadda Thomas Jefferson ya taɓa faɗi a baya, ya ce an kafa ƙasarmu ne bisa tafarkin juyin-juya hali kuma ta kafu bisa ’yanci sa’an nan mulkinta ya ɗaukaka – ba ta da nufin sadaukar da wannan shugabanci ga wata ƙasar duniya ko wasu ƙungiyoyin jama’a da suka shahara wajen kuntata wa bil Adama.

-Jawabin Jakada Howard f. Jeter ranar 4 Ga Yuli A Otel Sheraton na Abuja.

Edita,
Bayan gaisuwa mai yawa tare da fatan lafiya ga dukkan ma'aikatan mujallar *Magama*.

Bayan haka, na rubuto muku wannan wasiƙa ne don in nuna farin ciki na game da koƙarin da kuke yi wajen wayar da kan mutane a wannan lokaci, a duk faɗin duniya. Ina fatan mujallar *Magama* za ta ci gaba da wannan babban aiki na wayar da kan jama'a.

Daga ƙarshe, nake roƙon ku da ku riƙa aiko min da *Magama* a wannan adireshe nan gaba.

Dr. Suleiman Bogoro
(Coordinator/CEO, FacE-PaM, Bauchi)

Zuwa ga Edita,
Assalamu Alaikum,
Bayan dubun gaisuwa mai yawa tare da fatan alheri to Allah ya yi jagora, amin. Ni dai ba baƙo ba ne gurin karanta wannan mujalla ta *Magama* to amma sai dai ni baƙone gurin rubuta muku wasiƙa.

Na rubuto muku wannan wasiƙa ne kuwa domin yaba muku bisa ga wannan al'amari na wallafar mujalla da ke kunshe da bayanai masu matuƙar muhimanci ga al'ummar wannan zamani.

Kuma na ji daɗin yadda ba ku takai ce wannan mujalla ga abu guda ba kawai, domin kuwa kukan yi batu a kan harkokin lafiya da noma da kiwo wanda ke da mutuƙar taimako ga mutanen da ba sa da sukunin zuwa asibitoci ko cibiyoyin kiwon lafiya na su kansu da kuma dabbobinsu, sai dai a nan ina mai fatan cewar za ku ba da daidaito gurin faɗar ra'ayoyin

al'umma ko na ƙasashe ba tare da ba da fifiko ga wata ƙasa ba.

Ina fatan za ku sa ni a jerin abokanku, kuma za ku rinƙa aiko mani da wannan mujalla ta wata-wata. Kuma don Allah ku aiko mani da mujallarku ta watan Afrilu da ta Mayu.

Wassalam, Naku
Auwal Muhammad Shehu
Sumaila LGA. Kano State

Zuwa ga Edita

Ina godiya da kofe na mujallar magama da kuka aiko mani. Dalilin rashin samun amsata shi ne na taso daga Kaduna, yanzu ina hedikwatarmu da take nan Abuja. Wannan shi ya kawo jinkirin samun mujallar a kan lokaci.

Abin yabo ne wannan dama da kuka samu na wallafa wannan mujalla. Wannan ya zo daidai lokacin da mutane a Najeriya musamman 'yan Arewacin ƙasar nan da Musulmin musamman suke da shakku a kan manufofin Amirka a wannan Nahiyar da kuma ƙasashenta.

Ina fata wannan mataki zai ba da damar ita Amirka ta wanke kanta daga wasu zarge – zarge da ake yi mata ta hanyar tallata manufofinta da kuma irin tasirin da suke da su ga al'umomin Afirka da kuma Nijeriya.

Ina kyantata zaton cewar wannan mujalla za ta samu karɓuwa a Arewa inda yawancin mutane suke da ƙwazon karanta harkokin yau da kullum.

Yanzu ya rataya a wuyanku ku tabbatar da cewar wannan mujalla ta samu yaɗuwa zuwa kowane saƙo in dai akwai masu karanta ta,

kuma ku riƙa neman ra'ayoyin masu karatu a kowane lokaci.

Ina godiya da kofe wanda kuka aiko mani, ina fata za ku ci gaba da aiko mani amma ta sabon adireshe da na rabuta.

Ina fatan kuma zan riƙa aiko maku da rahotanni da rubuce loto-loto.

Nuhu Maishanu,
Nipost,
Abuja.

Zuwa ga Edita,

Na rubuto wannan wasiƙar ne, domin in shaida maka cewa na sadu da mujallar *Magama* ta watan Afrilu/Mayu 2003.

Mujallar ta ƙarfafa mana zuciya wajen karatun fannin raya ƙasa na yankunan ƙarkara.

Ina bukatar ku ci gaba da aiko mani da wannan muhimmiyar mujalla, musamman zuwa ga sashen ilimin yaƙi da jahilci. Ga adireshe mu na e-mel:

Samidangulbi@yahoo.co.UK
Huta Lafiya
Sani Musa Dangulbi
Talata Mafara.

Zuwa ga mujallar *Magama*,

Gaisuwa mai yawa tare da fatan alheri. Bayan haka ni dai na karanta mujallar *MAGAMA* don yadda take tsage gaskiya dangane da batutuwa ko da kuwa sun shafi ita hukumar ƙasar Amirka wadda da yawunta ake buga wannan mujallar.

Ra'ayina dai game da ita shi ne tana fadakar da mu mutanen Afirka ta Yamma ko Nijeriya mu fahimci yadda ita ƙasar ke koƙarin ceto ɗan Adam daga ƙangin duniya, mulkin

mallaka da muzantawa, kamar yadda yake faruwa a Kasar Iraq lokacin mulkin Saddam Hussein. Ina fata za a ci gaba da aiko mini da mujallar *MAGAMA*.

Bayan haka shirye nake idan kuna bukatar wata gudummawa daga gare ni a matsayina na dan jarida a nan jihar Yobe, to shirye nake in baku a rubuce.

Na gode Allah ya taimake mu. Umar Muhammad, Gaidam

Edita,

Bayan gaisuwa da fatan kuna lafiya amin. Allah ya sa haka amin.

Gaskiya na dade ina son in rubuto maku wasika amma Allah bai nufa ba sai wannan lokacin. Duk da kasancewata sabon mai rubutowa, ba wai yana nufin sabon mai karatu ba ne. Don haka don Allah kada a jefa mani wasika a kwandon shara.

Ban taɓa samun nawa kwafi ba, daga hannun wannan ofis, sai dai in ara. Idan kuma na dan yi ma wanda ke ara mani wani laifi sai ya amshe abarsa.

Na so in samu 'yar takardar nan da kuka ce a yage a rubuto maku, amma abun ya buwaya.

Daga karshe, ina mai jinjina maku a kan wayar da kan al'umma

a kan al'urra masu daure kai dangane da wannan kasa ta Amirka da kuma sauran kasashen duniya. Don haka, muna dafa godiya a kan taimakon da kasar Amirka ke ba wa kasarmu Nijeriya. Da fatan za ku saka ni cikin masu karatun wannan mujalla mai farin jini, kuma zan kasance cikin wadanda za a riƙa aiko ma da ita a kowane wata.

Idan za a aiko mani da wannan mujalla, to sai a yi amfani da adireshin da na rubuta a sama.

Ina fatar Allah ya kara maku hikima da basira da juriya da hakuri mai yawa, amin.

Abubakar Balarabe
Ruwan – Dorowa.
Jihar Zamfara.

Edita,

Na rubuto wannan ne don in nuna jin dadfina bisa ga mujallarku da na gani mai suna *MAGAMA*. A gaskiya na yi matuƙar jin dadi da gamasuwa dangane da abubuwan da take bayani.

Don haka zanyi matuƙar farin cikin in har za ku riƙa aiko mini da ita wannan mujalla.

Balarabe S. Usman
Kaduna.
Jihar Kaduna.

Zuwa ga Edita,

Gaisuwa tare da fatan kana lafiya tare da dukan ma'aikatan wannan Mujalla, Allah Ya sa haka, amin, summan amin.

Na rubuto muku wannan wasiƙar ne, sakamakon ganin Mujallarku ta *Magama* a hannun wani.

Na karanta, na ƙaru ƙwarai ta fannin abubuwa da yawa na al'amuran duniya da kuma halin rayuwa. Ina mai nuna farin cikina a kan manufar wannan Mujalla ta Magama.

Ra'ayina a nan shi ne , ina mai ba ku shawara da cewa don Allah ku ware wani shafi daya ko biyu da za su riƙa kunsar ra'ayoyin makaranta.

Kuma ina so ku riƙa wayar da kan jama'a a kan addinai daban-dabam, musamman ma addinin Musulunci da Kirista, shi ma zai ƙara sa fahimtar junanmu, musamman a wannan ƙasar tamu. Kuma ina son ku sa ni a cikin jerin wadanda kuke aika wa da mujallarku domin mu ba mu ganin wannan mujallar a Bakori don sai da na je Kaduna na gan ta.

Mu ma mutanen karkara muna son sanin mujallarku.

Musa Lawal Daudawa
Bakori.
Jihar Katsina.

RA'AYINKA

Idan ka samu mujallar *Magama*, muna bukatar ra'ayinka game da ita.

Yaya kake bukatar mu riƙa aiko maka da mujallar *Magama*?.....

Suna

Ka aiko mana da dukan bayanai ta wayar e-mail ko kuma akwatin gidan waya mai lamba: 5760 Garki, Abuja.

Adireshi.....

e-mail zuwa ga edita: smabuja@pd.state.gov